



## سوال

(60) جو شخص سوشلزم و کمیونزم کے نفاذ کا مطالبہ کرے

## جواب

السلام علیکم ورحمۃ اللہ وبرکاتہ

جو شخص سوشلزم و کمیونزم کے نفاذ کا مطالبہ کرے

## الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ

الحمد للہ، والصلوة والسلام علی رسول اللہ، أما بعد!

## جو شخص سوشلزم و کمیونزم کے نفاذ کا مطالبہ کرے

الحمد للہ وحدہ، والصلوة والسلام علی من لا نبی بعدہ، وعلی آلہ وصحبہ۔ اما بعد:

میرے پاس بعض پاکستانی بھائیوں کی طرف سے ایک سوال آیا ہے، جس کا خلاصہ یہ ہے: ان لوگوں کے بارے میں کیا حکم ہے جو سوشلزم و کمیونزم کے نفاذ کا مطالبہ کرتے اور اسلامی نظام حکومت کی مخالفت کرتے ہیں نیز ان لوگوں کے بارے میں کیا حکم ہے جو اس مقصد کے حصول کی خاطر ان سے تعاون کریں، اسلامی نظام حکومت کا مطالبہ کرنے والوں کی مذمت کریں اور ان پر الزام تراشی اور افتراء پر دازی کریں، کی ایسے لوگوں کو مسلمانوں کی مسجدوں میں ائمہ و خطباء مقرر کرنا جائز ہے؟

الحمد للہ وحدہ، والصلوة والسلام علی رسول اللہ، وعلی آلہ وصحبہ ومن ابھتدی بہداه

لاریب! مسلمان اماموں اور حکمرانوں پر یہ واجب ہے کہ وہ اپنے تمام امور و معاملات میں اسلامی شریعت کو نافذ کریں، اس کی مخالفت کرنے والوں کے خلاف جنگ کریں، اس مسئلہ پر تمام علماء اسلام کا اتفاق ہے اور الحمد للہ اس میں کوئی اختلاف نہیں، اس سلسلہ میں کتاب و سنت کے دلائل بے شمار ہیں جو اہل علم کو معلوم ہیں، مثلاً اللہ تعالیٰ نے فرمایا ہے:

فَلَا وَرَبِّكَ لَأُلْمَسُنَّ حَتَّىٰ يُجْحَمُوا كَمَا جَحِمَ شَجْرٌ لَمَّا جَدَّ وَأَنَّىٰ لِنَفْسِهِمْ حَرْبًا مَّا قَضَيْتَ وَيُسَلِّمُوا تَسْلِيمًا (النساء ۶۵/۴)

”تمہارے پروردگار کی قسم یہ جب تک اپنے تنازعات میں تمہیں منصف نہ بنائیں اور پھر جو فیصلہ تم کردو اس سے اپنے دل میں تپتگ نہ ہوں بلکہ اس کو خوشی سے مان لیں تب تک مومن نہیں ہوں گے۔“

اور فرمایا:



يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولِي الْأَمْرِ مِنْكُمْ فَإِنْ تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ إِنْ لَنْتُمْ تُؤْمِنُونَ بِاللَّهِ وَالْيَوْمِ الْآخِرِ ذَلِكَ خَيْرٌ وَأَحْسَنُ تَأْوِيلًا (النساء ٥٩/٣)

”مومنو! اللہ اور اس کے رسول کی فرماں برداری کرو اور جو تم میں سے صاحب حکومت ہیں، ان کی بھی اور اگر کسی بات میں تم میں اختلاف واقع ہو جائے تو اگر اللہ اور آخرت پر ایمان رکھتے ہو تو اس میں اللہ اور اس کے رسول (کے حکم) کی طرف رجوع کرو، یہ بہت اچھی بات ہے اور اس کا مال (انجام) بھی بھلا ہے۔“

نیز فرمایا: **وَمَا فَتَنَّا فِيهِ مِنْ شَيْءٍ فَهَمَّ بِإِيَّائِي اللَّهِ (الشورى ٣٢/١٠)**

”اور تم جس بات میں اختلاف کرتے ہو اس کا فیصلہ اللہ کی طرف (سے ہوگا)“

نیز فرمایا:

**أَفْخَمُ النَّجَابِيَةِ يَنْفُونَ وَمَنْ أَحْسَنَ مِنَ اللَّهِ حُكْمًا لِقَوْمٍ يُوقِنُونَ (المائدہ ٥٠/٥)**

”کیا زمانہ جاہلیت کے حکم (قانون) کے خواش مند ہیں اور جو یقین رکھتے ہیں، ان کے لئے اللہ تعالیٰ سے بھلا حکم (قانون) کس کا ہے؟“

اور ارشاد ہے:

**وَمَنْ لَمْ يَحْكَمْ بِمَا أَنْزَلَ اللَّهُ فَأُولَئِكَ هُمُ الْفَاسِقُونَ (المائدہ ٥٠/٤)**

”اور جو اللہ کے نازل کئے ہوئے احکام کے مطابق حکم نہ دے گا تو ایسے لوگ نافرمان ہیں۔“

اس مضموم کی اور بھی بہت سی آیات ہیں۔ علماء کا اجماع ہے کہ جو شخص یہ گمان کرے کہ غیر اللہ کا حکم اللہ کے حکم سے بھلا ہے یا کسی غیر کا طریقہ رسول اللہ ﷺ کے طریقہ سے بھلا ہے تو وہ کافر ہے، اسی طرح اس بات پر بھی علماء کا اجماع ہے کہ جو شخص یہ گمان کرے کہ کسی کے لئے حضرت محمد ﷺ کی شریعت سے خروج جائز ہے یا کسی اور شریعت کے مطابق حکم دینا جائز ہے تو وہ کافر اور گمراہ ہے۔ قرآن مجید کے مذکورہ بالا دلائل اور اجماع اہل علم کی روشنی میں سائل اور دیگر لوگوں کو یہ معلوم ہونا چاہئے کہ جو لوگ سوشلزم، کمیونزم یا دیگر مخالفت اسلام مذاہب باطلہ کی دعوت دیتے ہیں، وہ کافر اور گمراہ ہیں، یہ یہود و نصاریٰ سے بھی بڑے کافر ہیں کیونکہ یہ ایسے ملحد لوگ ہیں کہ ان کا اللہ تعالیٰ اور یوم آخرت پر ایمان ہی نہیں ہے، ایسے لوگوں میں کسی کو مسلمانوں کی کسی مسجد میں امام یا خطیب مقرر کرنا جائز نہیں اور نہ ان کے پیچھے نماز جائز ہے، جو شخص ان کی ضلالت میں مددگار ثابت ہو، ان کی دعوت کو بھلا سمجھے اور داعیان اسلام کی مذمت کرے اور ان پر الزام ترشی کرے تو وہ بھی کافر اور گمراہ ہے اور تاہم حمایت کرنے کی وجہ سے اس کا حکم بھی وہی ہے جو اس ملحد گروہ کا ہے۔ علماء اسلام کا اس بات پر بھی اجماع ہے کہ جو شخص اس کے لئے کوشاں ہو کہ کافروں کو مسلمانوں پر غلبہ حاصل ہو اور اس سلسلہ میں وہ ان کی کسی بھی نوعیت کی مدد کرے تو وہ انہی کی طرح کا شمار ہوگا۔ جیسا کہ اللہ سبحانہ و تعالیٰ نے ارشاد فرمایا ہے:

**يَا أَيُّهَا الَّذِينَ آمَنُوا لَا تَتَّبِعُوا الْيَهُودَ وَالنَّصَارَىٰ أُولَئِكَ بَعْضُهُمْ أَوْلِيَاءُ بَعْضٍ وَمَنْ يَتَوَلَّهُمْ يَتَوَلَّهُمْ أَجْمَعِينَ إِنَّ اللَّهَ لَا يَهْدِي الْقَوْمَ الظَّالِمِينَ (المائدہ ٥١/٥)**

”اے ایمان والو! یہود اور نصاریٰ کو دوست نہ بناو یہ ایک دوسرے کے دوست ہیں اور جو شخص تم میں سے ان کو دوست بنائے گا وہ بھی انہی میں سے ہوگا۔ بے شک اللہ تعالیٰ ظالم لوگوں کو ہدایت نہیں دیتا۔“

اور فرمایا:

**يَا أَيُّهَا الَّذِينَ آمَنُوا لَا تَتَّبِعُوا آيَاتِهِمْ وَأُولَئِكَ هُمُ الْكُفْرُ عَلَى الْإِيمَانِ وَمَنْ يَتَوَلَّهُمْ يَتَوَلَّهُمْ أَجْمَعِينَ (التوبة ٩/٢٣)**



”اے ایمان والو! اگر تمہارے (ماں) باپ اور (بہن) بھائی ایمان کے مقابلے میں کفر کو پسند کریں تو ان سے دوستی نہ رکھو اور جو ان سے دوستی رکھیں گے، وہ ظالم ہیں۔“

امید ہے جو کچھ ہم نے ذکر کیا یہ ایک طالب حق کے لئے موجب کفایت و قناعت ہے، اللہ تعالیٰ حق بات ارشاد فرماتا ہے اور راہ راست کی طرف رہنمائی فرماتا ہے، ہم اللہ تعالیٰ کی بارگاہ قدس میں دست بدعا ہیں کہ وہ مسلمانوں کے حالات کو درست فرمادے، انہیں حق پر جمع ہونے کی توفیق عطا فرمادے، دشمنان اسلام کو ناکام و نامراد بنا دے، ان کے شیرازہ کو منتشر کر دے، ان کی جماعت کو تتر بتر کر دے اور مسلمانوں کو ان کے شر سے محفوظ رکھے، بے شک وہ ہر چیز پر قادر ہے۔

وصلی اللہ علی عبدہ ورسولہ نبینا محمد وآلہ وصحبہ

سوال : ان مسلمانوں کے بارے میں آپ کی کیا رائے ہے، جو خود ساختہ قوانین کے مطابق فیصلے کرتے ہیں حالانکہ ان کے پاس قرآن کریم اور سنت مطہرہ موجود ہے؟

جواب : اس قسم کے لوگوں کے بارے میں جو اپنے آپ کو مسلمان بھی کہلاتے ہیں اور پھر غیر منزل من اللہ سے فیصلے کراتے ہیں اور سمجھتے ہیں کہ اللہ تعالیٰ کی شریعت کافی نہیں ہے اور عصر حاضر میں وہ اس قابل نہیں کہ اس کے مطابق حکم دیا جائے، میری رائے وہی ہے جو اللہ تعالیٰ نے اپنے حسب ذیل ارشاد میں فرمائی ہے :

فَلَا وَرَبِّكَ لَا يُؤْمِنُونَ حَتَّىٰ يُخَيِّطُوا لِنَفْسِهِمْ فِي مَا كَفَرُوا فِي أَنفُسِهِمْ حَرَجًا مَّا قَضَيْتَ وَيُسَلِّمُوا تَسْلِيمًا (النساء ۶۵/۴)

”تمہارے پروردگار کی قسم یہ جب تک اپنے تنازعات میں تمہیں منصف نہ بنائیں اور پھر جو فیصلہ تم کر دو اس سے اپنے دل میں تگ نہ ہوں بلکہ اس کو خوشی سے مان لیں تب تک مومن نہیں ہوں گے۔“

نیز فرمایا :

وَمَنْ لَّمْ يَحْكَمْ بِمَا أَنزَلَ اللَّهُ فَأُولَٰئِكَ تُمَّ الْكَافِرُونَ (المائدہ ۴۴/۵)

”اور جو اللہ کے نازل کئے ہوئے احکام کے مطابق حکم نہ دے گا تو ایسے لوگ کافر ہیں۔“

جو لوگ اللہ تعالیٰ کی شریعت کو پھوڑ کر غیر شریعت سے فیصلہ کراتے، اسے جائز سمجھتے اور شریعت الہی کی روشنی میں فیصلہ کی نسبت اسے زیادہ بہتر سمجھتے ہیں تو بلاشک و شبہ وہ دائرہ اسلام سے خارج اور کافر، ظالم اور فاسق ہیں جیسا کہ سابقہ دو آیتوں اور دیگر آیات سے ثابت ہے اور ارشاد باری تعالیٰ ہے :

أَفَحُكْمَ الْجَائِلِيَّةِ يَبْتَغُونَ وَمَنْ أَحْسَنُ مِنَ اللَّهِ حُكْمًا يَقُومُ يُوقِنُونَ (المائدہ ۵۰/۵)

”کیا یہ زمانہ جاہلیت کے حکم پر خواہش مند ہیں اور وہ جو یقین رکھتے ہیں ان کے لئے اللہ سے بجا حکم کس کا ہے؟“

واللہ الموفق

تتبعہ

الحمد لله وحده، والصلوة والسلام على من لا نبى بعده، وعلى آله وصحبه المابعده :

میں نے جملہ ”اقراء“ شماره نمبر ۶۰۲ مجریہ ۲۲ جمادی الاولیٰ ۱۴۰۷ ہجری میں ارسطو اور ارسطوقان کے درمیان گفتگو کے زیر عنوان ایک مقالہ دیکھا جس میں یہ بھی لکھا ہوا تھا کہ ”طبیعت



غلطی کرتی ہے اور انسان اس کی تصحیح کر دیتا ہے۔ ”حالانکہ یہ بات ایک منکر عظیم اور کفر صریح ہے۔ یاد رہے فلاسفہ کا اللہ رب ذوالجلال کی ذات گرامی پر ایمان نہیں ہے، جو اللہ، خالق اور مدبر ہے، جسے کمال مطلق حاصل ہے، وہ جو کام کرتا ہے وہ بھی اور جو نہیں کرتا وہ بھی یعنی برحمت ہے، وہ اپنے افعال اور اقوال میں ہر قسم کی غلطی سے پاک ہے، فلاسفہ کا چونکہ خالق عظیم اور اپنے اسماء و صفات میں کامل اللہ تعالیٰ پر ایمان نہیں ہے، اس لئے وہ حوادث و واقعات کو طبیعت کی طرف منسوب کرتے ہیں حالانکہ یہ ان کی جہالت اور حضرات انبیاء کرام علیہم الصلوٰۃ والسلام کی تعلیمات سے بعد (دوری) کا نتیجہ ہے لہذا ان کی جہالت اور عدم ایمان کی وجہ سے الہیات اور شرائع سے متعلق ان کے اقوال سے فریب خوردہ نہیں ہونا چاہئے۔ اس میں کچھ شک نہیں کہ اس دنیا میں بیماریاں، حوادث و واقعات اور جو دیگر حالات رونما ہوتے ہیں، وہ سب اللہ تعالیٰ کی مرضی و مشیت سے رونما ہوتے ہیں اور ان کے رونما ہونے میں زبردست حکمت و مصلحت بھی ہوتی ہے خواہ مخلوق کو اس سے آگاہی نہ بھی ہو، جیسا کہ اللہ تعالیٰ نے فرمایا ہے: **إِنَّ رَبَّكَ حَكِيمٌ عَلِيمٌ (الانعام ۶/۸۳)**

”بے شک تمہارا پروردگار حکمت والا (اور سب کچھ) جاننے والا ہے۔“

نیز فرمایا: **إِنَّ اللَّهَ كَانَ عَلِيمًا حَكِيمًا (النساء ۴/۲۴)**

”یقیناً اللہ سب کچھ جاننے والا (اور) حکمت والا ہے۔“

مزید فرمایا: **لَا يُسْأَلُ عَمَّا يَفْعَلُ وَهُُمْ يُسْأَلُونَ (الانبیاء ۲۱/۲۳)**

”وہ جو کام کرتا ہے اس کی پرسش نہیں ہوگی اور (جو کام یہ لوگ کرتے ہیں اس کی) ان سے پرسش ہوگی۔“

اور یہ اس کے کمال حکمت و علم کا تقاضا ہے، ظالموں، کافروں اور جاہلوں کی باتوں سے وہ پاک ہے اور وہ بہت ہی بلند و بالا اور ارفع و اعلیٰ ہے۔ اللہ تعالیٰ اور اس کے بندوں کے لئے نصیحت چونکہ واجب ہے اور اسی واجب سے عہدہ براہونے کے لئے یہ سطور لکھی گئی ہیں۔

واللہ ولی المتوفیق، و ہو حبیبنا و نعم الوکیل و صلی اللہ علی نبینا محمد و علی آلہ و اصحابہ

عبدالعزیز بن عبداللہ بن باز

ڈائریکٹر جنرل

برائے ادارات، محوٹ علمیہ و افتاء و دعوت و ارشاد